

आचार संहिता लगते ही नीमकाथाना विधानसभा क्षेत्र में दावेदारी के लिये उम्मीदवारों ने कमर कसी

प्रिस के विद्यार्थियों का राज्य स्तर पर शानदार प्रदर्शन


झुंझुनू, (निसं)। जिला मुख्यालय स्थित प्रिस इंटरनेशनल स्कूल के विद्यार्थियों ने 67वीं राज्य स्तरीय प्रतियोगिता में उत्कृष्ट प्रदर्शन किया। राज्य स्तरीय बॉक्सिंग प्रतियोगिता में पृथ्वी सिंह ने कांस्य पदक प्राप्त किया। वहीं 14 वर्षीय बालक वर्ग बॉक्सिंग प्रतियोगिता में पदक प्राप्त किया। संस्थान चैयरमैन जीएल कालेर ने बताया कि पृथ्वी सिंह जिले बॉक्सिंग टीम की ओर से खेलते हुए यह उपलब्धि प्राप्त की है। वहीं 14 वर्षीय प्रतियोगिता में रोहित ने भी राज्य स्तर पर कांस्य पदक प्राप्त किया था। प्रतियोगिता का आयोजन 8 अक्टूबर को माउंट लिटराजी स्कूल कलडवास उदयपुर में हुआ। इसी के साथ प्रिस स्कूल के छात्र रोहित का भारतीय खेल प्राधिकरण (साई) स्पॉर्ट्स अथॉरिटी ऑफ इंडिया, के खेल प्रशिक्षण केंद्र जोधपुर में प्रशिक्षण के लिए चयन हुआ। इस अवसर पर संस्थान निदेशक निर्मल कालेर ने दोनों विद्यार्थियों का मुंह मीठा कराया। इस विशेष उपलब्धि पर प्रिस ग्रुप ऑफ स्कूलों के समस्त संस्थान, स्टाफ, विद्यार्थी एवं शुभचिंतक अपने को गौरवान्वित महसूस कर रहे हैं। इस विशेष अवसर पर एकेडमिक डायरेक्टर समीर शर्मा, प्रिंसिपल महेंद्र सैनी तथा विद्यालय स्टाफ ने बधाई दी।



पूर्व विधायक प्रेम सिंह बाजोर



रघुवीर सिंह तंवर भूदोली



विधायक सुरेश मोदी



पूर्व विधायक रमेश खण्डेलवाल



सामाजिक कार्यकर्ता सुरेश शर्मा

- बाजारों में लगाये गये कयास के अनुसार भाजपा से पूर्व विधायक प्रेम सिंह बाजोर, रघुवीर सिंह तंवर भूदोली, विष्णु चेतानी व शहीद वीरंगना कविता सामोता के नाम प्रमुखता से सामने आ रहे हैं
- कांग्रेस की तरफ से प्रबल दावेदारी विधायक सुरेश मोदी की मानी जा रही है, तो कुछ लोग रमेश खंडेलवाल का नाम भी ले रहे हैं
- ब.स.पा. से राजेश भाईड़ा एवं आप पार्टी से महेंद्र मांडिया ने चुनावी मैदान में अपनी ताल ठोक रखी है

हैं जिनकी राजनीति में अच्छी पकड़ है, सामोता का चल रहा है जो राजनीति में तथा चौथा नाम शहीद वीरंगना कविता नई है। भाजपा टिकट तो एक ही व्यक्ति को देगी परंतु लोगों का कहना है अगर भाजपा की तरफ से प्रेम सिंह बाजोर चुनाव मैदान में होते हैं तो रघुवीर सिंह तंवर निर्दलीय चुनाव लड़कर भाजपा का गणित बिगाड़ सकते हैं। और अगर भाजपा ने टिकट बदलकर किसी अन्य को दे दी तो शाश्वत कांग्रेस के उम्मीदवार को पछाड़ना बड़ा मुश्किल का काम होगा। हालांकि इस बार कांग्रेस का वोट बैंक टूटता हुआ नजर आ रहा है क्योंकि आम आदमी पार्टी की तरफ से महेंद्र मांडिया चुनाव मैदान में हैं वहीं बसपा की तरफ से राजेश भाईड़ा का नाम सामने आ रहा है। राजेश भाईड़ा और महेंद्र मांडिया दोनों उम्मीदवार कांग्रेस

की तरफ से प्रेम सिंह बाजोर चुनाव मैदान में होते हैं तो रघुवीर सिंह तंवर निर्दलीय चुनाव लड़कर भाजपा का गणित बिगाड़ सकते हैं। और अगर भाजपा ने टिकट बदलकर किसी अन्य को दे दी तो शाश्वत कांग्रेस के उम्मीदवार को पछाड़ना बड़ा मुश्किल का काम होगा। हालांकि इस बार कांग्रेस का वोट बैंक टूटता हुआ नजर आ रहा है क्योंकि आम आदमी पार्टी की तरफ से महेंद्र मांडिया चुनाव मैदान में हैं वहीं बसपा की तरफ से राजेश भाईड़ा का नाम सामने आ रहा है। राजेश भाईड़ा और महेंद्र मांडिया दोनों उम्मीदवार कांग्रेस

हो में एक नया नाम और शामिल हुआ है जिनका नाम सुरेश शर्मा है, तथा यह उम्मीदवार भाजपा और कांग्रेस दोनों पार्टियों को नुकसान पहुंचाएंगे, क्योंकि सुरेश शर्मा सामाजिक कार्यकर्ता है तथा उनकी भाजपा और कांग्रेस दोनों में अच्छी पकड़ है। पाटन वारी क्षेत्र के 61 गांवों में और डाबला वारी क्षेत्र के 42 गांवों में सुरेश शर्मा को शानदार पकड़ है। यह तो समय ही बताएगा की कौन किसको नुकसान पहुंचा रहा है, क्योंकि अभी सिर्फ ये बातें चुनावी चर्चा के दौरान ही हो रही है। पार्टियां जब अपने उम्मीदवारों को मैदान में उतारेंगी उसके बाद ही चुनावों का असली रंग

अग्रसेन जयंती पर प्रश्न मंच का रंगारंग कार्यक्रम आयोजित



प्रश्न मंच कार्यक्रम का संचालन करते हरीश तुलस्यान।

माल्यार्पण के साथ करते हुए उन्हे अग्रसेन जी महाराज का प्रतीक चिह्न भेंट किया गया। कार्यक्रम का कुशल संचालन परमेश्वर हलवाई ने करते हुए प्रश्न मंच के संचालन के लिए हरीश तुलस्यान को माइक सौंपा। प्रश्न मंच कार्यक्रम में दर्शक अग्रवाल परिवारों में से लगभग 50 प्रश्न जिसमें ज्ञान विज्ञान, फिल्मी, राजनीति एवं हास्य से संबंधित संचालक हरीश तुलस्यान द्वारा पूछे गए। जिनके सही उत्तर देने वाले प्रतिभागियों को हाथों-हाथ अतिथियों के हाथों पुरस्कृत करवाया

मतदाता जागरूकता के लिए कार्यक्रम आयोजित

सीकर, (निसं)। थोद ब्लॉक के केशवराव शिक्षण संस्थान भद्रादर में निर्वाचक रजिस्ट्रार अधिकारी एसडीएम थोद कुणाल राहड़ की अध्यक्षता में स्वीप कार्यक्रम का आयोजन किया गया। मतदाता जागरूकता के लिए स्वीप कार्यक्रम के तहत सीकर की फुटबाल विजेता बालक टीम एवं विद्यालय की बालक वर्ग 19 वर्ष टीम के मध्य मैत्री फुटबॉल मैच का आयोजन किया गया। कार्यक्रम के दौरान मुख्य ब्लॉक शिक्षा अधिकारी, थोद सीताराम खारिया ने मतदाता जागरूकता के महत्व पर प्रकाश डाला। ब्लॉक संदर्भ व्यक्ति भोम सिंह शेखावत ने मंच संचालन करते हुए 25 नवंबर मतदान दिवस के दिन अधिकाधिक मतदान करने व राष्ठी की प्रगति में योगदान देने का आग्रह किया। साथ ही राजस्थान निर्वाचन विभाग द्वारा जारी स्वीप धुन को बजाकर सभी से राष्ट्र निर्माण में अपनी भूमिका निभाने का आह्वान किया। उपखंड अधिकारी कुणाल राहड़ ने सभी उपस्थित जन समूह को शपथ दिलवाई व जागरूक रहकर अधिकाधिक मतदान किए जाने के लिए प्रेरित किया। कार्यक्रम के अंत में संस्था निदेशक रामनिवास दाका ने सभी का धन्यवाद ज्ञापित किया।

नेता-कार्यकर्ता एकजुट होकर पार्टी को जिताने का कार्य करें: अलका पाल

रतनगढ़, (निसं)। स्थानीय जिला कांग्रेस कार्यालय में रतनगढ़ विधानसभा क्षेत्र प्रभारी अलका पाल और जिलाध्यक्ष इन्द्रराज खीचड़ के सानिध्य में बैठक का आयोजन किया गया। बैठक में आगामी चुनाव को लेकर वरिष्ठ पार्टी नेताओं व कार्यकर्ताओं से व्यक्तिगत संपर्क और चुनाव जीतने हेतु आगामी दिनों में पार्टी की रणनीति पर चर्चा की गई।

कांग्रेस जिलाध्यक्ष खीचड़, पूर्व विधायक हाजी मकबूल मंडेलिया सहित कार्यकर्ताओं ने अलका पाल का पुष्प गुच्छ भेंट कर, शॉल और पार्टी का दुपट्टा ओढ़ाकर कर स्वागत किया। इस अवसर पर जिलाध्यक्ष खीचड़ ने चूरू जिले के सभी छः विधानसभा क्षेत्रों में कांग्रेस पार्टी को विजयी बनाने का आह्वान किया। पूर्व विधायक मंडेलिया ने कहा कि कांग्रेस पार्टी के निसाने को ही पार्टी का उम्मीदवार माने और सभी मिलकर कार्य कर पार्टी को विजयी बनाने के लिए प्रयास करें। विधानसभा प्रभारी अलका पाल ने कहा कि पार्टी सभी की मां के समान है, सभी नेता और कार्यकर्ता एकजुट होकर पार्टी को



जिला कांग्रेस कार्यालय में बैठक का आयोजन किया गया।

विजयी बनाने के लिए कार्य करें। इस अवसर पर आयोजित प्रेस कॉन्फ्रेंस में विधानसभा क्षेत्र प्रभारी अलका पाल ने पत्रकारों द्वारा पूछे गए विभिन्न सवालों के जवाब दिए। बैठक को हरिप्रसाद इंदौरिया, नरेश गोदारा, कल्याण सिंह, हनुमान राम मेघवाल, डॉ. गणपत कालेर, निखिल इंदौरिया, सुरेंद्र हुड्डा, कालुराम मेघवाल, अरविंद चकलान, धीरज जांजिड़ ने भी संबोधित किया। इस अवसर पर प्रदेश

पांच ठेकेदारों पर मुकदमा दर्ज

चूरू, (कासं)। निर्धारित मूल्य से अधिक राशि वसूलने वाले शराव ठेकेदारों की खैर नहीं है। चूरू जिले में आबकारी पुलिस ने आज दो जनों को गिरफ्तार करके 13 मुकदमें दर्ज किए हैं। साथ ही यहां शराब के 5 ठेकेदारों के खिलाफ भी मुकदमे दर्ज किए गए हैं। यहां जिला आबकारी अधिकारी लक्ष्मीनारायण ने बताया कि आबकारी आयुक्त ओम कसेरा व जिला निर्वाचन अधिकारी सिद्धार्थ सिहाग के निर्देशन में जिलेभर में आबकारी निरीक्षकों और प्रहराधिकारियों द्वारा 13 मुकदमें दर्ज किए गए हैं। जिनमें दो को गिरफ्तार किया गया है। इस दौरान 258 लीटर देशी, 100 लीटर वांश डिस्टॉय करके हुए 78 हजार 886 रुपए जप्त किए गए। जिला आबकारी अधिकारी लक्ष्मीनारायण ने बताया कि मदिरा दुकान पर अधिक मूल्य वसूलने, निर्धारित समय के अलावा अकाल खुली मिलने और शर्तों में अनियमितता बरतने पर पांच मुकदमें दर्ज किए गए हैं। उन्होंने बताया कि आचार संहिता लगने के बाद आज तक कुल 21 मुकदमें दर्ज किए जा चुके हैं। यह अभियान लगातार जारी रहेगा।

सामूहिक विवाह सम्मेलन आज

बीदासर, (निसं)। सिलावट समाज संस्था के तत्वावधान में आज 15 अक्टूबर को होने वाले राज्य स्तरीय सामूहिक इज्जतमाई विवाह सम्मेलन में 31 जोड़े हमसफर बनेंगे। सामूहिक विवाह सम्मेलन को लेकर तैयारियां पूर्ण कर ली गई हैं। विवाह सम्मेलन में भाग लेने के लिये शनिवार को प्रदेश भर से समाज के लोगों का दिनभर आने का क्रम जारी रहा। वही सिलावट समाज के पदाधिकारियों ने सभन में निकाह स्थल, बैठक व्यवस्था, भोजन स्थल, पार्किंग स्थल सहित अनेक व्यवस्थाओं का जायजा लेकर तैयारियों को अंतिम रूप दिया। संस्था अध्यक्ष हाजी रफीक मुगल ने बताया कि सम्मेलन में बीदासर के 8, लाडनू के 10, बीकानेर के 4, मकराना के 3, सारोठिया-मारोठिया के 2 तथा जसवंतगढ़, बासनी, सोजत सीटी, सूरतगढ़ आदि स्थानों के कुल 31 दुल्हन-दुल्हनों का निकाह होगा जो एक दूसरे के हमसफर बनेंगे। सुबह 7 बजे से कार्यक्रम का आगाज होगा।

एस.पी. ने क्षेत्र के मतदान बूथों व बॉर्डर नाकों का निरीक्षण किया

पाटन, (निसं)। नीमकाथाना एसपी ने पाटन एवं डाबला क्षेत्र के मतदान बूथों व बॉर्डर नाकों का निरीक्षण कर दिशा निर्देश दिए। पुलिस अधीक्षक ने हरियाणा राज्य से लगती बॉर्डर व चैक पोस्टों का भी जायजा लिया।



बॉर्डर का निरीक्षण करते नीमकाथाना पुलिस अधीक्षक।

एसपी ने चैक पोस्टों पर हरियाणा राज्य से आने वाले वाहनों को चैक करने एवं सख्त निगरानी रखने के निर्देश दिए। इस दौरान पाटन क्षेत्र के डाबला, बिहारीपुर, गांवली, जौली सहित क्षेत्र के कई मतदान केंद्रों का निरीक्षण किया। पाटन थानाधिकारी इन्द्राज सिंह यादव ने बताया कि क्षेत्र में विधानसभा चुनावों को लेकर पुलिस प्रशासन ने सख्ती बढ़ा दी है जिसमें हरियाणा बॉर्डर पर विशेष निगरानी की जा रही है।

वाहनों की जांच की जा रही है। हरियाणा जोगेन्द्र सिंह राजावत, पाटन थानाधिकारी इंशज सिंह यादव, डाबला थानाधिकारी महेंद्र मीणा सहित पुलिस जाब्ता मौजूद रहा।

रेसा के जिला सम्मेलन में शैक्षणिक कार्यों के विभिन्न मुद्दों पर चर्चा



राजस्थान शिक्षा सेवा परिषद् (रेसा) जिला इकाई चूरू का दो दिवसीय जिला स्तरीय सम्मेलन शनिवार को डाइट सभागार में सम्पन्न हुआ।

का दवाव आदि मुद्दों पर चर्चा की गई। इस दौरान राज्य स्तर पर सम्मानित शिक्षक ओमनाथ सिद्ध व सुरेंद्र पुनिया का सम्मान किया गया। इस अवसर पर रेसा जिला उपाध्यक्ष अनिता पुनिया, सज्जन सैनी, बजरंग जाखड़, हरिप्रसाद शर्मा, रामनिवास बेनीवाल, दौलतराम कुल्हार, केदारमल आसेरी, रामचन्द्र सिहाग, मदन पिलानिया, केसरी सिंह, सुभाषचंद्र शिवाज सिंह, सीताराम जाखड़, रामेश्याम बेनीवाल, संदीप पुनिया, उर्मिला पुनिया, विद्या मॉड्यु, सुमन चाहर, प्रताप सिंह, राकेश कर्वा, महेश कुल्हरी आदि उपस्थित थे। कार्यक्रम का संचालन संजीव धेतवाल ने किया।

'सुझाव आपका संकल्प हमारा' रथ यात्रा का कार्यक्रमों और ग्रामीणों ने स्वागत किया

मंडेला, (निसं)। लोगों के मन की बात जानने के लिए भाजपा द्वारा चलाई जा रही सुझाव आपका संकल्प हमारा रथ यात्रा शनिवार को मंडेला पहुंची। गांवों में कार्यकर्ताओं सहित गणमान्य लोगों द्वारा भाजपा के झंडे के साथ ही यात्रा का जोरदार स्वागत किया गया।

रथयात्रा के माध्यम से भाजपा की जन कल्याणकारी नीतियों के बारे में जानकारी देकर लोगों से भाजपा के साथ जुड़ने का आह्वान किया गया। इस दौरान लोगों के मन के अनुसार ही भाजपा सरकार का काम कर रही है। इसके तहत आगामी विधानसभा चुनाव में पार्टी का घोषणा पत्र भी लोगों के मन के अनुसार ही होगा। इसलिए लोगों के मन की बात जानने के लिए पूरे प्रदेश में सुझाव आपका



भाजपा की ओर से चलाई जा रही रथ यात्रा मंडेला पहुंची।

संकल्प हमारा रथ यात्रा चल रही है। उन्होंने बताया कि प्रधानमंत्री नरेंद्र मोदी के नेतृत्व में भाजपा सरकार सबको साथ लेकर चल रही है। सोनी ने कहा कि जो भी सुझाव

जनता की ओर से आएंगे उसी आधार पर पार्टी का घोषणा पत्र या संकल्प पत्र जारी किया जाएगा। उन्होंने कहा कि समाज में विभिन्न वर्गों जैसे व्यवसायी, श्रमिक, किसान, बुजुर्ग आदि के अच्छे

सुझाव सरकार तक पहुंचेंगे। इसीलिए यह रथ यात्रा शुरू की गई है। यह यात्रा जहां से भी होकर गुजरेगी वहां के स्थानीय लोगों को पोस्ट कार्ड वितरित किए जाएंगे। इनके माध्यम से आमजन

के सुझाव लिए जाएंगे। उन्होंने ने कहा कि इस यात्रा के माध्यम से प्राप्त होने वाले सुझावों पर गंभीरता से विचार किए जाएंगे। उन सभी अच्छे सुझावों के आधार पर ही भाजपा अपना संकल्प पत्र तैयार करेगी। प्रदेश में अगले पांच साल के विकास का रोडमैप जन भावनाओं अपेक्षाओं के आधार पर तैयार किया जाएगा। इस अवसर पर विश्वनाथ कानोडिया, सुशील रूंगटा, पंच राजू भाटी, युवा कार्यकर्ता गौरव मिश्रा, दीपेंद्रसिंह शेखावत, अनिल टेलर, रवि रूंगटा, लाला चोहान, बजरंग शेखावत, संजय शर्मा आदि मौजूद थे।